

बर्मिगहॅम कसोटीपूर्वी भारतात बदलाचे संकेत!

रेड्डी-सुंदर संधीच्या उंबरठ्यावर बुमराह-कुलदीप विश्रांतीच्या भूमिकेत ?

बर्मिगहॅम, दि. १ :

बर्मिगहॅममध्ये बुधवारी सुरु होणाऱ्या भारत-इंग्लंड कसोटीपूर्वी भारतीय संघ व्यवस्थापनाकडून संभाव्य खेळाडूसंदर्भात मोठे संकेत मिळाले आहेत. संघाचे सहाय्यक प्रशिक्षक रायन टेन डोइशेट यांनी स्पष्ट केले की, भारत सध्या फलंदाजी अष्टपैलू खेळाडूच्या शोधात असून, नितीश रेड्डी आणि वॉशिंग्टन सुंदरला संधी मिळण्याची शक्यता आहे. दुसरीकडे, वेगवान गोलंदाज जसप्रीत बुमराह आणि फिरकीपटू कुलदीप यादव यांना विश्रांती देण्याचा विचार सुरु आहे.

नेट सेशनमध्ये नितीश रेड्डीच्या सहभागावरून संकेत मिळाले की त्याला संघात स्थान मिळण्याची शक्यता आहे. नेटवर तो टॉप ऑर्डर फलंदाजांसोबत क्षेत्ररक्षण करताना दिसला, तसेच फलंदाजी आणि गोलंदाजीचेही सराव सत्र पूर्ण केले. नितीश सध्या आमच्यासाठी प्रीमियम फलंदाजी अष्टपैलू आहे. ऑस्ट्रेलियात त्याने प्रभावी खेळी केली होती. आम्ही फलंदाजी बळकट करणाऱ्या अष्टपैलूचा विचार करत असून, त्यामुळे त्याला संधी मिळण्याची शक्यता अधिक आहे, असे डोइशेट म्हणाले. वॉशिंग्टन सुंदरने नेटमध्ये जेजेजा आणि कुलदीप यांच्यासोबत सघन गोलंदाजी केली. त्यानंतर त्याने तीन थोडाकून तळाविरुद्ध सातत्याने फलंदाजीही केली. संघ व्यवस्थापनाला त्याच्या गलीऐवजी शॉर्ट लेगवर सराव करताना दिसले. क्षेत्ररक्षण संयोजनातही बदल होण्याची शक्यता आहे. जयस्वाल चांगला चेंबर आहे. त्याचा आत्मविश्वास अबाधित राहावा म्हणून त्याला गली क्षेत्ररक्षणातून विश्रांती दिली जाऊ शकते. कुलदीप यादवने नेटमध्ये सत्र पूर्ण केले, परंतु त्याला स्थानिक



धावपळ, क्षेत्ररक्षण आणि थोडी गोलंदाजी केली. तो लयीत दिसत असला तरी, सलग कसोट्यांमधील लहान अंतरांमुळे त्याला विश्रांती देण्याची शक्यता व्यक्त करण्यात आली आहे. तांत्रिकदृष्ट्या तो उपलब्ध आहे, परंतु पुढील कसोट्यांचा विचार करता आम्ही निर्णय घेतलेला नाही. हवामान, खेळपट्टी आणि पुढील नियोजन पाहून अंतिम निर्णय घेतला जाईल असे डोइशेट यांचे म्हणणे आहे. हेडिलेमधील झेल चुकवणाऱ्या यशस्वी जयस्वालला गलीऐवजी शॉर्ट लेगवर सराव करताना दिसले. क्षेत्ररक्षण संयोजनातही बदल होण्याची शक्यता आहे. जयस्वाल चांगला चेंबर आहे. त्याचा आत्मविश्वास अबाधित राहावा म्हणून त्याला गली क्षेत्ररक्षणातून विश्रांती दिली जाऊ शकते. कुलदीप यादवने नेटमध्ये सत्र पूर्ण केले, परंतु त्याला स्थानिक

बदलाच्या उंबरठ्यावर भारतीय संघ !

- रेड्डीचा समावेश :- फलंदाजी अष्टपैलू म्हणून प्लेइंग इलेव्हनसाठी प्रमुख दावेदार
- सुंदरची तयारी :- फिरकी आणि फलंदाजी दोन्ही विभागात प्रभावी सराव
- बुमराहची स्थिती :- उपलब्ध असला तरी विश्रांती मिळण्याची शक्यता जास्त
- जयस्वालचे स्थान :- गली क्षेत्ररक्षणातून बाहेर; आत्मविश्वासासाठी शॉर्ट लेगवर
- कुलदीप यादवचा विचार :- फलंदाजीची मर्यादा आणि खेळपट्टी पाहून निर्णयाची शक्यता
- दोन फिरकीपटूंचा विचार :- खेळपट्टी आणि हवामान लक्षात घेऊन डावपेच ठरवणार
- हवामानाचा परिणाम :- पावसाचा अंदाज असल्यामुळे अंतिम निर्णय सामन्याच्या दिवशी

फलंदाजांविरुद्ध गोलंदाजी करण्यात आली, यावरून तो अंतिम संघात नसण्याची शक्यता वर्तवली जात आहे. आम्हाला फिरकीपटू हवा होता हे खरे, पण तीन वेगवान गोलंदाज घेणे आवश्यक वाटतंय. कुलदीपला नंतरच्या सामन्यांसाठी राखून ठेवण्याचा पर्याय आहे. असे डोइशेट म्हणाले. बुधवारपासून सुरु होणाऱ्या बर्मिगहॅम

कसोटीत भारताचे प्लेइंग इलेव्हन काहीसे बदललेले दिसू शकते. फलंदाजी आणि फिरकीला बळ देणारे रेड्डी आणि सुंदर मुख्य पर्याय ठरू शकतात, तर बुमराह व कुलदीप यांना विश्रांती मिळण्याची शक्यता आहे. भारत ०-१ ने पिछाडीवर असून, मालिकेत पुनरागमन करण्यासाठी हे निर्णय निर्णायक ठरू शकतात.

विंबल्डन २०२४ : चुका होऊनही बचावला अल्काराझ

लंडन, दि. १ :

गतविजेता कार्लोस अल्काराझने विंबल्डनच्या पहिल्या फेरीत अनपेक्षित चुका केल्या, मात्र इटालियन अनुभवी फॅबियो फोझिनीविरुद्ध शेवटच्या सेटमध्ये वर्चस्व राखत ७-५, ६-७ (५), ७-५, २-६, ६-१ असा थरारक विजय मिळवत दुसऱ्या फेरीत मजल मारली.

सामन्याच्या प्रारंभी अल्काराझ अपयशी फोरहँड, कमी सर्विस यश, आणि अनावश्यक चुका यामुळे अडचणीत सापडला. त्याचा पहिल्या

सर्विस यशाचा टक्का ५८% होता, त्याने ६२ अनफोर्सिड चुका केल्या आणि ब्रेक पॉइंटमध्ये केवळ १५ पैकी ७ रूपांतरित केले.

तरीही निर्णायक पाचव्या सेटमध्ये त्याने नियंत्रण मिळवले आणि ३८ वर्षीय फोझिनीला केवळ एक गेम जिंकू दिला. फोझिनीचा हा कदाचित विंबल्डनमधील शेवटचा सामना ठरू शकतो, कारण तो वर्षाअखेर निवृत्ती घेणार असल्याचे संकेत आहेत.

रोलॅंड गॅरोसमध्ये विजेतेपद राखल्यानंतर तिसऱ्या ग्रँड स्लॅम ताज्यासाठी धाव घेत असलेल्या अल्काराझसाठी हा सामना

सावधगिरीचा इशारा ठरला आहे. माजी टॉप-१० खेळाडू फोझिनीने त्याच्यावर जबरदस्त दबाव टाकला. दुसऱ्या सेटचा टायब्रेकर गमावणे, चौथ्या सेटमध्ये फोकस हरवणे आणि महत्वाच्या क्षणी कमी गियमध्ये दिसणे, या सान्या गोष्टींनी त्याच्या भविष्यातील प्रवासात अडथळे आणू शकतात.

रॉयल बॉक्समध्ये उपस्थित क्रिकेटपटू स्टुअर्ट ब्राॅड, फुटबॉल प्रशिक्षक गॅरेथ साउथगेट आणि डेव्हिड बेकहॅम यांसारख्या क्रीडा दिग्गजांच्या साक्षीने खेळलेला हा सामना चुरशीचा ठरला.



ब्रेट लीचे नम्र उत्तर: मी त्याच्या जवळपासही नाही क्रेना माफाका आणि कोडी युसूफ यांचे वेगवान वादळ

मुंबई, दि. १ :

भारतीय भालाफेकपटू नीरज चोप्राने माजी ऑस्ट्रेलियन वेगवान गोलंदाज ब्रेट लीचे नाव कोशल्यावान भालाफेकपटूमध्ये घेतल्यावर, ब्रेट लीने विनम्रतेने प्रतिसाद देत स्वतःला नीरजच्या तुलनेत जवळपासही नाही असे म्हटले.

लीने सोमवारी एक्स (पूर्वीचे ट्विटर) वर लिहिले की, 'मी शालेय काळात भालाफेक केली होती, पण नीरज जे करतो आणि अजूनही करत आहे, त्याच्या जवळपासही नाही. कोपरावर फार ताण होता. मात्र, मी नीरजच्या कोशल्याचे कौतुक करतो आणि त्याला यशासाठी शुभेच्छा देतो.'

पॅरिस डायमंड लीग आणि ऑस्ट्रेलिया गोल्डन स्पाइकसारख्या आंतरराष्ट्रीय विजयानंतर भारतात परतलेल्या नीरज चोप्राने, स्टार स्पोर्ट्सला दिलेल्या मुलाखतीत, जेव्हा विचारले गेले की कोणता क्रिकेटपटू भालाफेकीत प्रभावी ठरू शकतो, तेव्हा त्याने ब्रेट लीचे नाव घेतले.

मी ऐकले आहे की ब्रेट ली भालाफेकही करायचा. मला वाटते की त्याच्या उत्तम काळात तो हे फार



चांगले करू शकला असता, असे नीरजने म्हटले. त्याच मुलाखतीत नीरजने जसप्रीत बुमराहसोबतही भालाफेक करून पाहण्याची इच्छा व्यक्त केली. मला बुमराहसोबत भालाफेक करून पाहायला आवडेल आणि त्याच्याकडून गोलंदाजीची काही कोशल्ये शिकायला आवडतील. भालाफेक आणि गोलंदाजी वेगळे खेळ असले तरी शरीराची हालचाल, नियंत्रण आणि वेग यामध्ये बरेच साम्य आहे, असे त्याने सांगितले.

नीरजने महान एम.एस. धोनीच्या हेलिकॉप्टर शॉटची तुलना भालाफेकीशी केली. धोनीचा हेलिकॉप्टर शॉट आणि भालाफेक - दोन्हीमध्ये ताकद आणि तंत्र यांचे परिपूर्ण संतुलन आहे, असे त्याने

म्हटले. नीरज सध्या बॅंगलूरमध्ये होणाऱ्या नीरज चोप्रा क्लासिक २०२५ या प्रतिष्ठित स्पर्धेच्या तयारीत व्यस्त आहे. हा कार्यक्रम ५ जुलै रोजी होणार असून तो वर्ल्ड अॅथलेटिक्स कॉन्टिनेंटल टूर गोल्ड मालिकेचा भाग आहे. नीरज सध्या सातत्याने ८५ मीटरच्या पुढील फेकी करत असून, ९० मीटर क्लबमध्ये स्थिर झाल्याचे संकेत देत आहे.

नीरजच्या कामगिरीवर नजर
१६ मे, दोहा डायमंड लीग - १०.२३ मीटर (२रे स्थान)
७ जून, पॅरिस डायमंड लीग - ८८.१६ मीटर (विजेता)
२४ जून, ऑस्ट्रेलिया गोल्डन स्पाइक - ८५.२९ मीटर (विजेता)

नवी दिल्ली, दि. १ :

जागतिक कसोटी विजेत्या दक्षिण आफ्रिकेने झिम्बाब्वेविरुद्धच्या पहिल्या कसोटीत नव्या दमाच्या वेगवान गोलंदाजांद्वारे एक ठाम संदेश दिला आहे. प्रोटीजचा वेग आता पुन्हा जळजळीत आहे. १९ वर्षीय क्रेना माफाका आणि कोडी युसूफ या नवख्या पण आक्रमक गोलंदाजांनी झिम्बाब्वेच्या फलंदाजांना अक्षरशः घाम फोडला. माफाका आपल्या बाउन्सरने हेल्मेटवर वार करत फलंदाजांच्या संयमाची कसोटी घेत होता, तर युसूफने आपली अचूकता आणि लांबीच्या धारदार वाटचालीने मोर्ने मॉर्केलची आठवण करून दिली.

डेल स्टेनच्या वाददिवसाच्या दिवशी माफाकाने केलेला वेगवान मारा हा त्या महान वेगवान गोलंदाजाला आदरांजलीच होती. झिम्बाब्वेचा सलामीवीर ब्रायन बेनेट आणि अनुभवी शॉन विल्यम्स यांना माफाकाने हेल्मेटवर झपा पोहोचवत मैदानावरून परत पाठवले. अद्याप त्याला विकेट मिळालेली नसली, तरी त्याचा वेग आणि आक्रमकता भेदक ठरत आहे. दक्षिण आफ्रिकेचे प्रशिक्षक शुकी कॉनराड यांनी माफाका अजून तीन-चार वर्षात पूर्ण क्षमतेने परिपक्व होईल असा विश्वास व्यक्त केला आहे. वर्ल्ड कप विजेता आणि सहकारी



गोलंदाज विधान मुळर म्हणाले, क्रेना अतिशय वेगाने शिकत आहे. तो ज्या क्षेत्रात चेंडू टाकतो, विशेषतः स्टंपच्या वरच्या भागात, ते उच्च दर्जाचे आहे. चेंडू हलवण्याची क्षमता असूनही, जर ती अचूक लांबी साधली नाही, तर चांगले फलंदाज धावा काढतात. क्रेना मात्र ही लांबी गाठतो. तो एक अपवादात्मक खेळाडू होईल, याची

आम्हा सर्वाना खात्री आहे. १९ वर्षांचा असूनही त्याच्यात काहीतरी खास आहे. नेट्समध्ये त्याला तोंड देताना ते जाणवतं.

दुसरा वेगवान उमेदवार कोडी युसूफ २७ वर्षाचा, शांत पण प्रभावशाली आहे. त्याच्या अचूकतेने फलंदाजांना सळो की पळो करून सोडत आहे. मुळरने त्याला

प्रेरणास्थान म्हणत सांगितले की तो दर आठवड्याला लायन्स संघात असाच मारा करतो.

युसूफ हा अश्रू ढाळणारा नाही, पण त्याची लांबी अचूक आणि सातत्यपूर्ण असते. जुन्या चेंडूवर तो विशेषतः धोकादायक आहे. त्याच्या चेंडूतील बारीक फरक आणि डेक्करील उड्डाण ही त्याची खास वैशिष्ट्ये आहेत.

दक्षिण आफ्रिकेने पहिल्या डावात ४१८ धावा आणि दुसऱ्या डावात ३५९ धावा केल्या. झिम्बाब्वे २५१ आणि ३२/१ अशा स्थितीत असून, प्रोटीजने त्यांच्यासमोर तब्बल ५०५ धावांचे लक्ष्य ठेवले आहे. सामना चौथ्या दिवसाच्या दिशेने जात असताना, झिम्बाब्वेवर पराभवाचे सावट गडद होत आहे.


विंबल्डनमध्ये एआय कॉल्स'ची पहिली परीक्षा!

इलेक्ट्रॉनिक लाईन कॉल्सवर खेळाडूंच्या संमिश्र प्रतिक्रिया काहींनी आवाज कमी असल्याची केली तक्रार

लंडन, दि. १ :

१४७ वर्षांच्या परंपरेला पूर्णविराम देत, विंबल्डन टेनिस स्पर्धेत यंदा पहिल्यांदाच पूर्णतः इलेक्ट्रॉनिक लाईन कॉल प्रणाली लागू करण्यात आली आहे. पण स्पर्धेच्या पहिल्याच दिवशी काही खेळाडूंनी या तंत्रज्ञानाच्या अंमलबजावणीबाबत अडचणी व्यक्त केल्या. विशेषतः लाईन कॉल्सचा आवाज कमी असल्याची तक्रार खेळाडूंकडून करण्यात आली.

चिनी खेळाडू युआन यू हिने स्पर्धेपणे सांगितले की कोर्टवर आउट किंवा फाउट असे कॉल झाल्याचे तिला ऐकूच आले नाही. कोर्ट क्रमांक ८ वर खेळताना, प्रेक्षकांच्या हालचालींमुळे आवाज आणखी दबला गेला होता. मी पंचांना विचारले की आवाज थोडा मोठा करता येईल का, पण ते



म्हणाले की शक्य नाही, असे युआन म्हणाली. मला वाद नकोय, फक्त स्पर्धेपणे ऐकायला हवं!

जेलेना ओस्टापेन्को हिनेही युआनच्या मताला दुजोरा दिला. मोठ्या क्षणी जर गर्दीने जल्लोष केला तर कॉल्सचा आवाज हरवतो, असे ती म्हणाली. यूकेचा कॅमेरेन नॉरी, ज्याचा सामना १८ व्या कोर्टवर फॅन्सी वातावरणात झाला, त्याने मान्य केले की यामुळे लाईन जजचे रोजगार गेले असले तरी आता कॉल्सवर वाद घालण्याची गरजच नाही.

आत - म्हणजे आत. बाहेर म्हणजे बाहेर. चूकच नाही, नॉरी म्हणाला. तंत्रज्ञान खरेच अचूक आहे.

हॉक-आय' या प्रणालीद्वारे १८ कॅमेऱ्यांमार्फत चेंडूचा मार्गवा घेऊन एआय चेंडू इन/आउट ठरवते, आणि त्या कॉल्ससाठी आवाज ऑल इंग्लंड क्लबच्या कर्मचाऱ्यांच्या रेकॉर्डिस्ट्समधून घेतलेले आहेत. उदाहरणार्थ, 'नॉरीच्या सामन्यात

एआय लाईन कॉल्स' प्रणाली नेमकी कसे काम करते ?

- प्रणालीचे नाव - हॉक-आय एआय लाईन कॉलिंग सिस्टम
- वापरलेले कॅमेरे - कोर्टवरील १८ हाय-डेफिनिशन कॅमेरे
- कॉल प्रक्रिया वेळ - सेकंदाच्या ०.१ भागात निर्णय
- आवाज कोठून घेतले जातात ? - क्लबच्या कर्मचाऱ्यांच्या पूर्वरकॉर्ड केलेल्या आवाजांमधून
- मानव लाईन जजेसची भूमिका - संपली; काही मॅच असिस्टंट म्हणून कार्यरत
- प्रमुख तक्रारी - आवाज कमी, गर्दीमध्ये ऐकू न येणे

फॉल्ट कॉल एका बॉलबाँयच्या आवाजात, तर आउट कॉल्स प्रौढ स्त्री-पुरुषांच्या आवाजात होते.

ऑल इंग्लंड क्लबच्या मुख्य कार्यकारी अधिकारी सॅली बोल्टन यांनी सांगितले की हा बदल केवळ खर्चबचतीसाठी नाही, तर अधिक अचूकता आणि स्पर्धेचा दर्जा उंचावण्यासाठी

आहे. हा आमच्यासाठी आधुनिकतेकडे जाण्याचा टप्पा आहे, त्या म्हणाल्या. आम्ही लाईन जजेसच्या योगदानाचे कौतुक करतो. त्यापैकी ८० हून अधिक अजूनही मॅच असिस्टंट म्हणून पंचांना मदत करत आहेत. असे त्यांनी सांगितले